

انڈونیشیا کے وفکی کرن رجیجو سے ملاقات

Posted On: 15 MAR 2017 12:28PM by PIB Delhi

نئی دہلی۔ 15۔ انڈونیشیا کے سیاسی ، قانونی اور سلامتی کے امور کے وزیر برائے ہم آہنگی جنرل ویرانتو (ریٹائرڈ) کی قیادت میں مرکزی وزیر مملکت برائے داخلہ جناب کرن رجیجو سے ملاقات کی۔ اس موقع پر جناب رجیجو نے ہندوستان اور انڈونیشیا کے درمیان موجود متعدد مماثلتوں کی طرف اشارہ کرتے ہوئے کہا کہ انڈونیشیا کے ساتھ ساتھ ہندوستان میں بھی مسلمانوں کی زبردست آبادی ہے، جمہوری نظام قائم ہے اور مشترکہ ثقافتی اور سماجی رابطے استوار ہیں۔ اس لئے ہندوستان جنوب مشرقی ایشیا کی سب سے بڑے ملک انڈونیشیا کے ساتھ اپنی شراکت داری کو مزید مضبوط بنانے کا خواہشمند ہے۔ تاکہ اسیان میں شامل ممالک کے ساتھ ہندوستان کے رابطے مزید مستحکم ہوسکیں۔

اس موقع پر دونوں لیڈروں نے بنیاد پرستی، انتہا پسندی اور آئی ایس آئی کی تخریبی رجعت پرستی پر شدید تشویش کا اظہار کیا۔ جناب رجیجو نے گزشتہ برس اگست کے مہینے میں مالی میں انسداد دہشت گردی پر بین الاقوامی اجلاس میں اپنی شرکت کی یاد تازہ کرتے ہوئے کہا کہ وہ اس بات سے بہت متاثر ہوئے ہیں کہ انڈونیشیا نے کس مؤثر طریقے سے اپنی سرزمین پر آئی ایس آئی کے خطرے کا مقابلہ کیا۔ اس کے ساتھ ہی دونوں وزرا نے اپنی اس امید کا بھی اظہار کیا کہ ہندوستان اور انڈونیشیا انسداد دہشت گردی کے لئے اپنے باہمی تعاون میں مزید گہرائی پیدا کرسکتے ہیں۔

جناب کرن رجیجو نے اس ملاقات کے دوران کہا کہ ہندوستان اسیان میں انڈونیشیا کے کلیدی حیثیت کو تسلیم کرتا ہے اور علاقائی امن اور سلامتی کے تئیں اس کی مضبوط عہد بستگی کی ستائش کرتا ہے۔ دونوں وزرا نے اس ملاقات کے دوران سلامتی کے شعبے میں تعاون سے متعلق متعدد امور پر تبادلہ خیال کے ساتھ ساتھ اس سلسلے میں باہمی تعاون کو مزید مستحکم بنائے جانے کی باہمی عہد بستگی کا بھی یقین دلایا۔

م ن س ش ن ر
U-344

(Release ID: 1484345) Visitor Counter : 2

